

Ineffabilis Deus

Il-Bolla tal-Papa Piju IX
dwar l-Immakulat Konċepiment ta' Marija
(8 ta' Dicembru 1854)
traduzzjoni ta'
Robert Gatt



Nota mill-editur/awtur: Hajr lil Patri Egidju Mizzi OFM Conv., li kkoreġa t-test tat-traduzzjoni.

Alla l-Indeskrivibbi - li l-mogħdijiet tiegħu huma l-ħniena u l-verità, li r-rieda tiegħu hi l-omnipotenza nfisha, li l-għerf tiegħu "*jwassal sa truf l-art bil-qawwa setghani, u jmexxi kollox bil-ħlewwa*" - billi kien għaraf sa mill-eternità f'liema miżerja kienet se tispicċa l-umanità sħiħa konsegwenza tal-ħtija ta' Adam, ried illi, permezz ta' pjan miżmum mistur tul sekli, iwettaq l-ewwel fost l-ghemejjel tal-grazzja, bil-misteru sublimi u gloriuż tal-Verb magħmul Bniedem. Din ir-rieda tiegħu kienet maħsuba sabiex l-istess bniedem illi, għall-kuntrarju tal-pjan tal-ħniena Divina, kien immexxi fit-triq tad-dnub mill-pjan qarrieq ta' Satana, dan ma jinqueridx; u biex dak li jkun intilef permezz ta' l-ewwel Adam, jerga' jinkiseb b'mod hekk gloriuż mit-Tieni Adam. Sa mill-bidu nett, sa minn qabel il-bidu taż-żminijiet, il-Missier Etern għazel u hejja Omm għall-Iben il-Wahdieni tiegħu, Omm, li fiha l-Iben ta' Alla kellu jiehu sura ta' bniedem, u li permezz tagħha, fil-milja taż-żminijiet, hu kellu jitwieled f'din id-dinja. Lilha Alla habba b'imħabba singolari u li tisboq l-imħabba li biha habb kull kreatura oħra. Kien għalhekk, li l-fuq mill-anġli u l-qaddisin kollha, Alla żejjinha b'kotra ta' grazzi tas-sema mfawwra mit-teżor tad-divinità tiegħu. Kien għalhekk li din l-omm, minn dejjem hielsa minn kull tebgħa tad-dnub, kollha kemm hi ġusta u perfetta, kellha tkun imzejna b'safa u qdusija li hadd ħlief Alla nnifsu ma jista' jhaddnu kollu kemm hu bil-menti tiegħu.

L-AKBAR RAĠUNI GĦALL-PRIVILEĠĠ: IL-MATERNITÀ DIVINA

U tabilhaqq kienet haġa tassew f'waqtha li omm daqshekk kbira tigi mzejna bil-glorja ta' l-oghla qdusija u meħlusa kollha kemm hi minn kull ħjiel tad-dnub originali, hekk li tittrijonfa fuq is-serp l-antik. Lilha Alla ried li jagħti l-Iben il-Wahdieni tiegħu - l-Iben li, minn Alla daqskemmm minn Marija kien maħbub, u ta' Alla daqskemmm ta' Marija kien l-Iben. Kienet l-Imqaddsa Vergni Marija li l-Iben innifsu għazel li tkun Ommu, u kien minnha li l-Ispirtu s-Santu għazel li l-Iben ikun ikkonċeput - l-Ispirtu li minnu, minn l-Iben, jorigina.

XHIEDA MIL-LITURĠIJA

Il-Knisja Kattolika, immexxija mill-Ispirtu s-Santu, li hi l-kolonna u l-bażi tal-verità, sa minn dejjem żammet, hekk kif divinament revelat, din id-duttrina dwar is-safa mid-dnub originali tal-Vergni Mbierka - duttrina li tinsab farmonija perfetta mal-qdusija gloriuża u d-dinjità kbira tagħha bħala Omm Alla - hekk li l-Knisja qatt ma waqfet, sa minn l-ibgħad żmien, milli tghallem, tippriedka u xxerred din id-duttrina, permezz ta' hafna atti sollemani. Din l-istess duttrina, hekk kif imwassla fid-dinja Kattolika permezz tal-hidma sfiqa tal-isqfijiet, swiet sabiex il-festa ta' l-Immakulat Konċepiment ta' Marija tigi mressqa lejn id-devozzjoni pubblika. Permezz ta' dan il-fatt mill-aktar sinifikanti, il-Knisja għamlitha ċara li l-konċepiment ta' Marija kellu jiġi ivvenerat b'mod straordinarju, b'għoġba, u miżmum bħala haġa qaddisa - konċepiment għal kollox differenti mit-tneissil tal-bnedmin l-oħra kollha - għax il-Knisja tiċċelebra biss il-ġranet tal-festa tal-qaddisin.

U għalhekk, bl-istess mod kif il-kliem li bih il-Kotba Mqaddsa jtkellmu fuq il-kobor ta' l-Għerf mhux maħluq u fuq l-origini etern tiegħu, il-Knisja, sew fl-uffiċċji ekkleżjali tagħha u sew fil-liturġija, marret tapplika lit-tneissil tal-Vergni Marija, l-istess tifhira u gloriya, peress li kien wiehed u l-istess id-digriet li bih iddeċieda l-origini ta' Marija u l-inkarnazzjoni ta' l-Għerf Divin.

TAGHLIM ORDINARJU TAL-KNISJA RUMANA

Dawn il-veritajiet, aċċettati b'mod generali u mqieghda fil-prattika mill-fidili, jindikaw b'liema żelu l-Knisja Rumana, omm u għalliema tal-Knejjes kollha, issukktat tghallem din id-duttrina ta' l-Immakulat Konċepiment tal-Vergni Marija. Però, l-ghemejjel aktar importanti tal-Knisja jeħtieġ li jkun msemminja fid-dettall. Dan għaliex id-dinjità u l-awtorità tal-Knisja jirrendu lilha waħedha bħala ċ-ċentru tal-verità u tal-għaqda Kattolika. Hi l-Knisja

wahedha li fiha r-religjon giet imharsa u mizmuma, u li minnha l-Knejjes l-ohra kollha jehtieg li jirčievu t-tradizzjoni tal-Fidi.

L-istess Knisja Rumana, ghalhekk, jixirqilha xejn aktar milli l-qawwa perswaziva li tistqarr, tipprotegi, tippromovi u tiddefendi d-duttrina ta' l-Immakulata Kuncizzjoni. Ghal dan il-fatt hemm ix-xhieda l-aktar čara, quddiem id-dinja kollha, tal-ghemejjel fil-gżuż tagħhom, u mill-aktar sinifikanti, imwettqa mill-Papiet, il-predecessuri tagħna. Lilhom, fil-persuna tal-Princep ta' l-Appostli, kien mogħti l-privileġ u d-dmir, minn Kristu, l-Imghalliem tagħna, li jmxexx l-merħla ta' Alla, li, b'mod partikolari, jikkonfermaw ir-rabta tad-demħ li hemm fin-nagħaġ u l-hrief ta' din il-merħla, u li jmxexx l-Knisja universali.

QIMALILL-IMMAKULATA

Il-predecessuri tagħna, tabilhaqq, permezz tas-setgħa appostolika tagħhom, ma naqsux milli jagħtu lill-festa ta' l-Immakulat Konċepiment fil-Knisja Rumana l-importanza li jixirqilha. Dan għamlu biex din it-tifkira tkun mogħtija d-dinjità mistħoqqa lilha permezz ta' Uffiċċju u Quddiesa propji, li bihom il-privileġ singulari tal-Vergni, il-helsien tagħha mit-tegħa li lkoll writna, kien affermat b'mod l-aktar distint. U dwar il-qima ġa eżistenti, ma hlew l-ebda sforz biex jippromovu u jestendu dan il-privileġ tagħha, sew permezz ta' indulgenzi, kif ukoll billi jhallu lill-ibliet, reġjuni u renji, jagħżlu bhala l-patrana tagħhom lill-istess Omm Alla, taħt it-titlu ta' "*L-Immakulata Kuncizzjoni*." Għal darba oħra, il-predecessuri tagħna approvaw konfratellanzi, kongregazzjonijiet, u komunitajiet reliġjużi mwaqqfa f'għieh l-Immakulata Kuncizzjoni, monasteri, spartijiet, altari, jew knejjes; huma fahħru lil dawk il-persuni li wegħdu li jżommu bil-qawwa tagħhom kollha d-duttrina ta' l-Immakulat Konċepiment ta' Marija. Barra minn hekk, il-predecessuri tagħna b'ferħ u hegħa ordnaw li l-festa tal-Kuncizzjoni tkun iċċelebrata f'kull knisja bl-istess unur u gloriya li biha tiġi iċċelebrata l-festa tan-Natività. Il-festa kellha tkun iċċelebrata matul ottava fil-Knisja kollha, u jum il-festa kellu jiġi vvenerat u osservat bhala jum ta' obbligu u jum qaddis. Kellu jkun hemm ukoll Kappella pontifiċja fil-Bazilika pontifiċja Liberjana, fil-jum iddedikat lill-konċepiment tal-Vergni. Fl-aħħar, minhabba x-xewqa tagħhom li jistampaw din id-duttrina tal-Immakulat Konċepiment ta' Omm Alla fil-qlub tal-fidili, u biex ihegħu t-tjieba u l-entuzjażmu tal-poplu fil-qima tagħhom lill-Vergni mniissla mingħajr ħjiel ta' dnuħ originali, huma taw minn qalbhom il-permess li l-Immakulat Konċepiment tal-Vergni jiġi pproklammat fil-Litanija ta' Loretu, u fil-Prefazju tal-Quddies, sabiex it-talb iservi ta' mudell għall-fidi. Għalhekk, ahna nfusna, fuq il-passi tal-

predecessuri tagħna, mhux biss approvajna u aċċettajna dak li kien diġà stabbilit, iżda wkoll, waqt li żammejna f'moħħna d-digriet ta' Sistu IV, ikkonfermajna bl-awtorità tagħna Uffiċċju propju ad unur ta' l-Immakulata Kuncizzjoni, bl-użu tiegħu jinfirx fil-Knisja universali.

ID-DUTTRINA RUMANA

Minhabba li dak kollu li jikkonċerna l-qima sagra hu marbut intimament ma' l-oġġett tiegħu nnifsu, u ma jistax itul iż-żmien u jibqa' konsistenti jekk dan l-oġġett ikun vag jew incert, il-predecessuri tagħna, l-Isqfijiet ta' Ruma, għalhekk, fil-waqt li iffukaw l-isforzi tagħhom fuq żieda fid-devozzjoni lejn il-Kuncizzjoni, kellhom bhala l-ghan tagħhom mhux biss li jagħmlu enfasi fuq l-oġġett tal-qima sagra nnifsu bl-aktar żelu, iżda wkoll biex iħabbu d-duttrina eżatta. Bl-aktar mod ċar huma għallmu li l-festa kienet iċċelebrata f'għieh il-konċepiment tal-Vergni. Huma kkundannaw u ddeploraw il-fehma ta' dawk li żammew u stqarrew li ma kienx it-tniissil tal-Vergni iżda l-qdusija tagħha li kienet onorata mill-Knisja. Huma qatt ma kienu lesti li jammettu jew iċċedu għar-rieda ta' dawk li, waqt li ppruvaw ikasbru d-duttrina ta' l-Immakulat Konċepiment tal-Vergni, iddistingwew bejn l-ewwel u t-tieni waqt tat-tniissil u waslu għall-konkluzjoni li l-konċepiment li l-Knisja tiċċelebra ma kienx dak ta' l-ewwel waqt tat-tniissil iżda tat-tieni. Fil-fatt, l-Isqfijiet ta' Ruma żammew bhala d-dmir tagħhom mhux biss li jħaddnu u jiddefendu bil-qawwa kollha tagħhom il-Festa tal-Konċepiment tal-Vergni Imqaddsa, iżda wkoll li jistqarru li l-oġġett veru ta' din il-venerazzjoni kien il-konċepiment tagħha fl-ewwel waqt tiegħu. Kien għal dan il-ghan li wieħed mill-predecessuri tagħna, Alessandro VII, ikkonferma, bl-aktar mod awtorevoli



u deċiżiv, il-hsieb ta' Ommna l-Knisja Mqaddsa: "*F'dak li għandu x'jaqsam mal-Vergni Mqaddsa Marija, Omm Alla, ilha geġja sa minn sekli shah id-devozzjoni tal-fidili, mibnija fuq it-twemmin li r-ruħ tagħha, sa mill-ewwel waqt ta' l-eżistenza tagħha, u sa mill-ewwel mument li fih hija għammret fil-gisem, permezz ta' grazzja speċjali u privileġ ta' Alla, għall-merti ta' Ġesù Kristu, l-Iben tagħha u Salvatur ta' l-umanità kollha, kienet meħlusa minn kull tegħa tad-dnuħ originali. U kien f'dan is-sens li l-fidili kienu jiċċelebraw solennement il-festa ta' l-Immakulata Kuncizzjoni.*"

Barra minn hekk, il-predecessuri tagħna kkunsidraw bhala d-dmir sagru tagħhom li jippreservaw bl-akbar qawwa, żelu u assidwità d-duttrina ta' l-Immakulata Konċepiment ta' Omm Alla. Għaliex huma mhux biss qatt ma ppermettew li din id-duttrina tkun iċċensurata jew mibdula, iżda marru lil hinn minn hekk u kemm-il darba, permezz ta' stqarrijiet ċari, ikkonfermaw li d-duttrina li biha nonoraw lill-Immakulat Konċepiment tal-Vergni, kienet f'armonija mal-venerazzjoni ekkleżjali; li din l-istess duttrina hi tradizzjoni antika u magħrufa, u bl-istess mod il-Knisja Rumana kienet tħarisha u xxerred id-devozzjoni tagħha, u li kien tabilhaqq mistħoqq li tiġi wżata fil-Liturġija Mqaddsa u fit-talb solenni. Il-predecessuri tagħna, anqas kuntenti b'dan, bl-akbar strettezza ċanfru kull fehma li tmur kuntrarja għal din id-duttrina, u ma ppermettewx li dan it-tagħlim żbaljat jiġi espress fil-pubbliku jew fil-privat. Dan għamlu sabiex id-duttrina ta' l-Immakulat Konċepiment tal-Vergni tibqa' bla mimsusa. Huma riedu, permezz ta' mizuri stretti, jaqtgħu darba għal dejjem dan it-tagħlim qarrieq. U jekk dawn il-mizuri ma kienu jhallu l-ebda frott, kienu jżidu fil-strettezza tagħhom.

MIŻURI TAL-PAPIET

Dawn il-ħwejjeg kollha ġew deskritti mill-predecessur illustri tagħna, Alessandro III, f'dawn il-kelmiet: "*Ahna għandna f'moħħna l-fatt li l-Imqaddsa Knisja Rumana iċċelebrat solennement il-Festa tal-Kuncizzjoni ta' dik li minn dejjem kienet Vergni, u bla mittiefsa, u ilna li għamilna, għal din il-festa, Uffiċċju speċjali u propju, skond kif imħolli lilna, bl-aktar mod devot u piju, mill-predecessur tagħna Sistu IV. Bl-istess mod, xtaqna li fuq l-eżempju tal-predecessuri tagħna, niffavorixxu din il-festa devota u ta' min wieħed ifahħarha u jveneraha - b'venerazzjoni li żżomm din il-verità dwar il-Konċepiment ta' Marija, bla qatt riformata mill-Knisja Rumana sa mill-jum li giet ipproklamata. Ahna wkoll xtaqna li niproteġu din id-devozzjoni qaddisa lejn il-Vergni Mqaddsa Marija meħlusa mid-dnuħ originali, bil-grazzja ta' l-Ispru s-Santu. Aktar minn hekk, konna ansjużi biex nippreservaw l-unità ta'*

l-Ispru fir-rabta tal-paċi fil-merħla ta' Kristu billi nwaqqgħu l-argumenti u l-kontroversji u billi nneħħu l-iskandli. Għalhekk, fid-dawl ta' l-intenzjonijiet ta' l-Isqfijiet hawn fuq imsemmija, tal-kapitli tal-knejjes, u tar-Re Filippu u r-renji tiegħu, ahna ngeddu l-Konstituzzjonijiet u d-Digriet mahruġa mill-Papiet tal-Knisja Rumana, il-predecessuri tagħna, speċjalment Sistu IV, Pawlu V, u Gregorju XV, favur id-duttrina li żżomm li r-ruħ tal-Vergni Mbierka, fit-tniissil tagħha u malli dahlet fil-gisem, kienet imzejna bil-grazzja ta' l-Ispru s-Santu u meħlusa mid-dnuħ originali; kif ukoll favur il-festa u l-venerazzjoni tal-konċepiment tal-Vergni Omm Alla, li, kif inhu magħruf, hi mfassla skond dan it-twemmin qaddis. Għalhekk ahna nordnaw li din il-festa tkun osservata fid-dawl ta' ċensuri u l-pwieni li jissemmew fl-istess Kostituzzjonijiet."

"U għalhekk, kontra kull min ser ikompli jinterpreta dawn il-Kostituzzjonijiet u d-Digriet b'mod u manjiera li jfiskel it-tagħlim ta' din id-duttrina, u lill-festa u l-venerazzjoni marbuta magħha, jew min jazzarda li jgħib fid-dubju dak li nġhad, il-festa u l-qima marbutin miegħu, jew jagħmel hekk bi kwalunkwe mod ieħor, direttament jew indirettament, jew jiddikkjara lilu nnfsu kontra tagħha għal xi raġuni jew oħra, jekk mhux biss biex jeżamina l-possibilitajiet kif tiġi affetwata d-definizzjoni, jew jikkummenta u jinterpreta dwar l-Iskrittura Mqaddsa, jew il-Padri u d-Duttur b'rabta ma' din id-devozzjoni, jew fl-aħħar nett, għal xi raġuni jew oħra, jazzarda, sew bil-miktub jew verbalment, jitellem, jippriedka, jikkonsidra, jiddisputa jew jikkonkludi, jew isostni kull kif kontra dawn il-ħwejjeg, jew jargumenta kontrihom fil-waqt li ma jsolvihomx, jew min juri nuqqas ta' qbil dwarhom, f'xi forma jew oħra kwalunkwe, ahna hawnhekk niddikkjaraw li minbarra l-pwieni u ċ-ċensuri mniżżla fil-Kostituzzjonijiet ta' Sistu IV, hekk kif ahna nixtiequ li jkun mniżżla, kif ukoll li jkun suġġetti għall-Kostituzzjoni preżenti, ahna nsostnu li dawk kollha li ma jżommux id-duttrina msemija jiġu mneħħija minn kull awtorità, tal-predikazzjoni, il-qari fil-pubbliku, jigiġieri, li jgħallmu u jinterpretaw; u li jitneħħielhom, b'mod esplicitu, id-dritt li jivvutaw, attivament jew passivament, mingħajr il-htieġa għal aktar kjarifika; kif ukoll li, bl-istess mod, dawn il-pwieni jkunu perpetwi u li ma jkunx possibbli għalihom li jiġu meħlusa minnhom, jekk mhux permezz tagħna nfusna, jew il-Papiet ta' Ruma li għad jissuċċeduna."

"Ahna nordnaw ukoll li dawn l-istess persuni jibqgħu suġġetti għal pwieni oħra li minna, u permezz tar-rieda hielisa tagħna, jew ta' l-Isqfijiet ta' Ruma, is-suċċessuri tagħna (skond kif jixtiequ huma), jiġġudikaw bhala xierqa li jiġu imposti. B'dan il-mod ahna ngeddu d-Digriet u l-Kostituzzjonijiet imsemmija ta' Pawlu V u Gregorju XV.

Barra minn hekk, rigward dawk il-kotba li jiddubitaw dwar hwejjeg marbuta mal-festa msemmija u l-venerazzjoni konnessa magħha, jew jikkontradixxu bi kwalunkwe mod ieħor it-tagħlim marbut ma' din il-venerazzjoni, skond kif għa ntqal, sew bil-miktub u sew verbalment, fid-diskorsi, ċerimonji, lezzjonijiet, teżijiet u polemiki - li jsejnhu wara d-Digriet għa msemmi u mfahħar ta' Pawlu V, jew wara l-hruġ ta' din il-Bolla, ahna, intant, niprojbixxuhom u nqieghduhom suġġetti għall-pwien u ċ-ċensuri stabbiliti mill-Indiċi tal-Kotba Ipprojbati, u b'mod ukoll espliċitu, bla ebda kjarifikazzjoni oħra, ahna nesprimu x-xewqa tagħna u nordnaw li jibqgħu jigu pprojbati."

XHIEDA MID-DINJA KATTOLIKA

Kulhadd jaf b'liema diligenza din id-duttrina ta' l-Immakulat Konċepiment ta' Omm Alla kienet ikkunsidrata, proposta u sostnuta mill-iktar ordnijiet reliġjużi magħrufa, mill-akkademji teoloġiċi ċelebri xejn anqas, u mid-dutturi eminenti tax-xjenza tat-teoloġija. Kulhadd jaf ukoll kemm kienu heġrana l-isqfijiet biex jesprimu fil-pubbliku, saħansitra fl-assembleji ekkleżjali, li Marija, l-aktar Imqaddsa Omm Alla, permezz tal-merti ta' Kristu l-Imħabbar, Sid u Feddej tagħna, qatt ma kienet suġġetta għad-dnub originali, iżda kienet mehlusa kompletament mit-tebgha originali, u għalhekk kienet mifdija b'manjiera aktar sublimi.

IL-KONĊILJU TA' TRENTU

Barra minn hekk, irridu nsemmu fatt ta' importanza kbira hafna. Anke l-Konċilju ta' Trentu nnifsu, meta ppromulga d-digriet dommatiku li jitratta d-dnub originali, skond it-testi ta' l-Iskritturi Mqaddsa, tas-Santi Padri u ta' l-istess Kunsill, iddefinixxa t-tneissil ta' kull wiehed minna bhala wiehed mimsus bid-dnub originali; minkejja dan hi ddikkjarat solennement li ma kellha l-ebda intenzjoni li tinkludi lill-Imqaddsa u Immakulata Vergni Marija, Omm Alla, f'dan id-digriet u fl-implikazzjonijiet kollha tiegħu. Tabilhaqq, meta wiehed jikkunsidra ż-żmien u ċ-ċirkostanzi, il-Padri ta' Trentu issottomettew ruhhom b'mod suffiċjenti lejn l-istqarrija li l-Imqaddsa Omm Alla kienet mehlusa mill-htija originali, u b'dan żgur li riedu jfissru li l-ebda test mill-Iskritturi Mqaddsa, u l-ebda awtorità tal-Padri, ma kienet bl-ebda mod kontra l-privileġġ daqshekk kbir ta' l-Imqaddsa Vergni.

XHIEDA TAT-TRADIZZJONI

U tabilhaqq, dokumenti illustri mill-aktar antik, sew tal-Knisja ta' Lvant u sew tal-Punent, jixhdu bl-akbar qawwa li din id-duttrina ta' l-Immakulat Konċepiment ta' l-aktar Vergni Mqaddsa, li kuljum kienet qed issir aktar spjegata, ċċarata, sostnuta u kkonfermata bl-akbar awtorità, tagħlim, żelu u għerf tal-Knisja Mqaddsa, u li kienet imxerrda qalb il-popli u l-pajjiżi tad-dinja Kattolika b'mod hekk meraviljuż, minn dejjem kienet teżisti fil-Knisja bhala duttrina mghoddija lilna minn missirijietna, u li kellha t-timbru ta' karattru ta' duttrina revelata. Għax il-Knisja ta' Kristu, għassiesa u difensura tad-dommi pproklamati minnha, qatt ma tibdel xejn, qatt ma twaqqagħhom jew iżżidilhom; iżda bid-diligenza kollha tittratta d-dokumenti antik b'fid u għerf; u sakemm ikunu tabilhaqq ġejjin minn żminijiet imbiegħda u jekk il-fidi tal-Padri tkun mibnija fuqhom u mghoddija lilna,

hija tipprova bil-hila kollha tagħha tinvestigahom u tispjegahom b' tali mod li d-dommi antik ta' duttrina mill-aktar sagra jsiru aktar ċari u evidenti, iżda jibqgħu fil-forma naturali, propja u integra tagħhom, jiġifieri, l-istess sens u tifsira meta l-istess domma tkun ikkunsidrata.

INTERPRETI TA' L-ISKRITTURA MQADDA

Il-Padri u l-kittieba tal-Knisja, imħarrġa sew fit-tagħlim ta' l-Iskrittura Mqaddsa, ma kellhom xejn aktar għal qalbhom għajr li jhabirku halli jippriedkaw bl-aktar mezzi meraviljużi fuq il-qdusija suprema, id-dinjità tal-

Vergni u l-immunità tagħha minn kull tebgha tad-dnub, u fuq ir-rebha tagħha fuq l-aktar għadu qarrieq ta' l-umanità kollha. Dan għamlu fil-kotba li kitbu li jispjegaw l-Iskrittura, biex jikkonfermaw id-dommi, u biex jgħallmu lill-fidili. Dawn il-kittieba tal-Knisja, meta kkwotaw il-kliem li bih Alla, fil-bidu tal-holqien tad-dinja, ħabbar il-mogħdijiet tiegħu tal-hniena li kellhom jerġgħu jgħibu l-umanità fuq saqajha - kliem li bih kisser il-hżunija tas-serp qarrieq u qawwa b'mod meraviljuż it-tama tagħna, billi qal, *"Innissel mibegħda bejnek u bejn il-mara, bejn nislek u nisilha"* - għallmu li permezz ta' din il-profezija, is-Salvatur kollu hniena ta' l-umanità, Gesù Kristu, l-Iben il-Wahdieni ta' Alla, kien b'mod ċar imħabbar minn qabel, li Ommu, l-aktar Imqaddsa, Vergni Marija, kienet imħabbara mill-profeti, u fl-istess hin, il-mibegħda tat-tnejn fil-konfront tax-xitan kienet ukoll mifhuma u



espressa. Għalhekk, bhalka Kristu, il-Medjatur bejn Alla u l-bniedem, ha n-natura umana, u ħassar htijietna bil-mewt tiegħu fuq is-salib, hekk ukoll il-Vergni l-aktar Imqaddsa, frabta miegħu, rabta l-aktar intima u li ma tinħallx, kienet, miegħu u permezz tiegħu, sa minn dejjem ftaqbidha kontra s-serp tal-ħażen, u ttrijonfat fuqu bl-aktar mod komplet, u b'hekk saħqet lil rasu bir-riġel immakulat tagħha.

Dan il-privileġġ sublimi u singulari ta' l-Imqaddsa Vergni, flimkien ma' l-innoċenza tagħha, is-safa, il-qdusija u l-helsien tagħha minn kull tebgha tad-dnub, kif ukoll l-abbundanza ta' grazzji u l-kobor kollu tagħhom, il-virtujiet u l-privileġġi - dawna ġew miżmuma mill-Padri f'dik l-arka ta' Noe, li nbni wara ordni ta' Alla, u li salvat mid-dulluvju li għarraq id-dinja kollha; fis-sellum li Ġakobb ra jilħaq is-smewwiet mill-art, li mill-iskaluni tiegħu telghu u niżlu l-Anġli ta' Alla, u li minn fuqu Alla nnifsu kien qieghed jittawwal, fis-sigra taqbad minn kull naha li Mosè ra fl-imkien sagru, li ma ntemmitx jew inharqet bl-ebda mod iżda baqgħet thaddar u ssebbah bil-fjuri; f'dak it-torri invincibbli quddiem l-għadu, li fuqu serfhu l-armi tal-qawwija; f'dak il-ġnien, magħluq minn kull naha, li ma seta' qatt jiġi mimsus; fil-belt maestuża ta' Alla, li l-pedamenti tagħha kienu fil-muntanji; f'dak it-tempju grandjuż ta' Alla, li hu mogħni b'għegubijiet divini u mimli bil-glorja ta' Alla; u fil-hafna aktar eżempji mill-Bibbja ta' din ix-xorta. B'dan il-ħjiel kollu, il-Padri għallmu li d-dinjità kbira ta' Omm Alla, l-innoċenza tagħha bla tebgha u l-qdusija tagħha mehlusa minn kull htija, kienu mħabbara b'mod hekk meraviljuż.

Bl-istess mod, huma wżaw il-kliem tal-profeti biex ifissru l-kobor ta' l-abbundanza ta' l-għegubijiet divini u l-innoċenza originali tal-Vergni li minnha Gesù ha l-hajja. Huma ċċelebraw il-Vergni grandjuża bhala hamiema bla tebgha, daqs Ġerusalem tas-Sema, daqs it-tron għoli ta' Alla, daqs l-arka u d-dar tal-qdusija li l-Għerf Etern mar bona, u daqs ir-Regina li, mogħnija bil-grazzja u fil-passi ta' l-Iben il-Mahbub tagħha, ġiet minn fomm l-Aktar għoli, perfetta fiha nfisha, sabiha u l-aktar għażiża għal Alla u qatt mimsusa bl-anqas marka ta' htija.

IT-THABBIRA

Meta l-Padri u l-kittieba tal-Knisja mmeditaw fuq il-fatt li l-Imqaddsa l-aktar Vergni kienet, fisem u fuq ordni ta' Alla nnifsu, deskritta bhala mimlija bil-grazzja mill-Anġlu Gabrijel meta habbrilha li kellha tkun mogħnija bid-dinjità ta' Omm Alla, huma hasbu li din it-tislima singulari u solenni, qatt mismugħa qabel, kienet turi li Omm Alla hija t-tron tal-grazzji divini kollha u li hija mżejna bl-għegubijiet kollha ta' l-Ispirtu s-Santu. Għalihom, Marija hija teżor kważi

nfinit, abiss ta' dawn il-grazzji, sal-punt li hija qatt ma kienet werrieta tad-dnub ta' Adam, u kienet, flimkien ma' Binha, l-unika wahda li ġiet mogħnija bil-barka eterna. Għalhekk hija kienet denja li tisma' lil Elizabetta, imnebbha mill-Ispirtu s-Santu, tistqarr: *"Imbierka inti fost in-nisa, u mbierak il-frott tal-guf tiegħek."*

MARIJA MQABBLAMA' EVA

Għalhekk, hija fehma ċara u unanima tal-Padri li l-Vergni l-aktar glorjuża, li għaliha *"dak li hu setghani għamel għegubijiet kbar"*, kienet imżejna b'abbundanza daqshekk kbira ta' grazzji smewwija, b'daqshekk grazzja u b'daqshekk innoċenza, li hija l-miraklu indiskutibbli ta' Alla; hija tabilhaqq il-kuruna tal-mirakli kollha u l-vera Omm Alla; hija viċin Alla nnifsu daqs kemm hu possibli għal bniedem maħluq; u hija fuq il-bnedmin kollha u l-anġli fil-glorja. Għalhekk, biex jippruvaw l-innoċenza originali u l-qdusija ta' Omm Alla, mhux biss qabblu għal hafna drabi ma' Eva meta kienet għadha vergni, meta kienet għadha innoċenti, meta kienet għadha ma' waqgħet fid-dnub, fin-nasba ta' l-iktir serp qarrieq, iżda wkoll għollewha 'l fuq minn Eva permezz ta' espressjonijiet varji u meraviljużi. Eva semgħet mis-serp u ġarrbet il-konsegwenzi, neżgħet l-innoċenza originali u saret skjava tax-xitan. Il-Vergni l-aktar Imqaddsa, għall-kuntrarju, żammet l-istat originali tagħha tal-helsien mid-dnub tal-Għeden, u mhux biss qatt ma tat widen għas-serp, iżda ġarrfet il-qawwiet u d-dominju ta' ħażen tax-xitan permezz tal-qawwa mogħtija lilha divinament.

FIGURI BIBLIĊI

Għalhekk, il-Padri qatt ma naqsu milli jsejnhu lil Marija Omm Alla, il-ġilju qalb ix-xewk, l-art kollha kemm hi ntatta, il-Vergni qatt mimsusa, immakulata, dejjem imqaddsa, u mehlusa minn kull tebgha tad-dnub, hi li minnha ha l-hajja t-tieni Adam, l-aktar perfett, l-aqwa u l-isbaħ ġenna ta' l-innoċenza, immortalità u għogħa mahsuba minn Alla nnifsu u mharsa minn kull għelt tas-serp velenuż, l-injam li qatt iċċappas bit-tebgha tal-htija, għajn b'ilma pur minn dejjem, issiġillat bil-qawwa ta' l-Ispirtu s-Santu, l-aktar tempju qaddis, it-teżor ta' l-immortalità, il-bint wahdanija tal-hajja - mhux tal-mewt - is-sigra mhux tar-rabja iżda tal-grazzja, li permezz tal-providenza singulari ta' Alla tikber dejjem u thaddar, kuntrarju għal-liġi komuni, frott għerug immiġġsa u mtabba'.

STQARRIJA ĊARA...

Daqs li kieku dawn l-elogji meraviljużi ma kinux biżżejjed, il-Padri pproklamaw, permezz ta' stqarrijiet partikolari u definiti, li meta wiehed jitratta fuq id-

dnub, il-Verġni Mqaddsa Marija ma tista' qatt tissemma', għaliex lilha grazzja akbar kienet mogħtija milli kien meħtieġ biex tirbah kompletament lid-dnub. Huma kkonfermaw ukoll li l-Verġni l-aktar gloriuza kienet riparatriċi ta' l-ewwel ġenituri, dik li tagħti l-hajja lid-dixxendenti, dik li kienet magħżula sa minn qabel iż-żminijiet, dik li Alla, l-Aktar Gholi, hejja għalih u habbarha minn qabel, meta qal lis-serp, "Innissel mibegħda bejnek u bejn il-mara." Din hi prova ċara li hija saħqet ir-ras tal-mishut xitan. Għalhekk huma stqarrew li l-Verġni Mqaddsa kienet, permezz tal-grazzja, meħlusa kompletament minn kull tebgħa tad-dnub, minn kull tahrir tal-gisem, tar-ruh u tal-mohħ; li hija kienet minn dejjem magħquda m'Alla u marbuta miegħu f'patt dejjemi; li hija ma kienet qatt fid-dlam iżda dejjem fid-dawl; u li, għal dan kollu, hija kienet denja kollha kemm hi biex tkun il-maqdes haj fejn kellu jghammar Kristu, mhux minhabba l-istat ta' ġisimha, iżda minhabba l-grazzja originali tagħha.

...TA' QDUSIJA MILL-AQWA

Ma' dan it-tifhir huma ziedu kliem verament nobbli. Dwar il-konċepiment tal-Verġni, huma xehdu li n-natura baxxiet rasha quddiem il-grazzja, u, bla ma setgħet tissokta, triegħdet. Il-Verġni Marija Omm Alla ma kellhiex tiġi mmissla minn Anna qabel ma l-grazzja tagħmel il-frott tagħha; u kien f'waqtu li hija tiġi mmissla bħala l-ewwel wild, li minnha "l-ewwel wild minn fost kull kreatura" kellu jtnissel. Huma taw xhieda, barra dan, li l-ġisem tal-Verġni, għalkemm innissel minn Adam, ma jgħorrx il-ħitja ta' Adam, u li, abbażi ta' dan, il-Verġni l-aktar Imqaddsa Marija kienet it-tabernaklu mahluq minn Alla nnifsu u f'furmata minn l-Ispirtu s-Santu, intervent tabilhaqq divin, imzejjen bid-deheb, li Besalel mar għamel. Huma stqarrew li l-istess Verġni hija, bix-xieraq, l-ewwel għemil, u l-aktar għemil speċjali t'Alla, li ma ntlaxqitx mill-vleġġ tan-nar tal-ħażen, li hija sabiha min-natura tagħha u kollha kemm hi ħielsa minn kull tebgħa, li mal-Konċepiment Immakulat tagħha hija ġiet fid-dinja tiddi kollha dija bħad-dija ta' sbiħ il-jum. Għaliex kien ċertament mhux xieraq għal Marija li jgħorr fuqha l-gerħa komuni, għax hi, billi kienet daqstant differenti mill-oħrajn, kellha biss in-natura tagħha bħal ma' dik tagħhom, iżda mhux id-dnub. Infatti, kien tabilhaqq f'loku li, l-Iben il-Wahdieni jkollu Missier fis-sema, li l-Anglu t'Alla fāhhru bil-kliem "Qaddis, qaddis, qaddis", u jkollu Omm fid-dinja, li qatt ma kella tkun mingħajr is-sebħ tal-qdusija.

Din id-duttrina tant imliet l-imħuħ u l-qlub ta' missirijietna fil-fidi, li bdew jtkellmu bejniethom bi stil ta' diskors singolari u meraviljuż. Ta' sikwit sellmu lil Omm Alla bħala l-Immakulata, Immakulata

f'kull rispett, innoċenti, u tabilhaqq l-aktar innoċenti, bla tebgħa, u kollha kemm hi bla tebgħa, qaddisa u mneħhija minn kull tebgħa tad-dnub; kollha pura, kollha bla ħtija, il-vera mudell ta' purità u l-innoċenza, aktar sabiha mis-sbuhija, aktar helwa mill-hlejj, aktar qaddisa mill-qdusija, singolarment qaddisa u l-aktar pura fir-ruh u l-ġisem; dik li sebqet kull integrità u verġinità; il-wahdanija li saret id-dar tal-grazzji kollha ta' l-Ispirtu l-aktar Qaddis. B'Alla biss l-eċċezzjoni, Marija kienet teċċella l'fuq minn kulhadd, u min-natura tagħha safja u sabiha, u aktar qaddisa mill-Kerubini u s-Serafini. M'humex biżżejjed l-ilsna kollha tas-smewwiet u l-art biex ifahhruha.

Kulhadd jaf li dan ix-xorta ta' diskors għadda kważi b'mod spontanju fil-kotba ta' l-aktar liturgija qaddisa u fl-Uffiċċji tal-Knisja, li fihom isehħu tant drabi. Fihom, Omm Alla tiġi msejja u mfahħra bħala dik li hi bla tebgħa u l-aktar hamiema sbejha, bħal fjura dejjem twarrad, perfetta u pura, dejjem immakulata, u dejjem imbiegħda. Hija tiġi mfakkra bħala l-innoċenza qatt mitlufa, u bħala t-tieni Eva li gābet fid-dinja lil Emmanwel.

THEJJIJET GHAD-DEFINIZZJONI

Mhux għaġeb, għalhekk, li r-Rgħajja tal-Knisja u l-fidili ta' kuljum issahhew fil-fidi tagħhom billi pprofessaw, b'tant tjebe, devozzjoni, u mħabba din id-duttrina ta' l-Immakulat Konċepiment tal-Verġni Marija Omm Alla, li, bħalma kienu qalu l-Padri, kienet imnizżla fil-Kotba Mqaddsa; miktuba wkoll f'ħafna skriżżjonijiet mill-aktar importanti minn tagħhom; iċċelebrata u espressa f'ħafna monumenti illustri u ta' antikità venerabbli; u proposta u kkonfermata mit-tagħlim uffiċjali u awtorevoli tal-Knisja. Għalhekk, xejn ma kien aktar għażiż, xejn aktar għal qalb dawn ir-Rgħajja, milli jveneraw, jitolbu, u jipproklamaw bl-akbar żelu u affezzjoni lill-Verġni Marija Omm Alla mmissla mingħajr it-tebgħa originali. Minhabba f'hekk, sa minn żminijiet imbiegħda, l-isqifijiet tal-Knisja, ekkleżjaċiċi, ordnijiet reliġjużi, u saħansitra imperaturi u rejiet, kienu talbu lis-Sede Appostolika sabiex tiddefinixxi bħala domma tal-Fidi Kattolika, l-Immakulat Konċepiment ta' l-aktar qaddisa Omm Alla. Dawn ir-rikjesti, fil-forma ta' petizzjoni, kienu rinnovati fiz-żminijiet tagħna; u kienu ġew, partikolarment, taħt idejn Gregorju XVI, il-predeċessur qatt minsi tagħna, u lilna nfusna, mhux biss permezz ta' isqifijiet, iżda wkoll permezz ta' kleri u ordnijiet reliġjużi, jew permezz ta' mexxejja sovrana u l-fidili.

Dan kollu kien tabilhaqq raġunevoli, u dawn il-ħwejjeġ kollha, meta nikkunsidrawhom bl-akbar attenzjoni u b'ferħ partikolari f'qalbna, hekk kif aħna permezz tal-pjan qatt mifhum tal-Providenza ersaqna



lejn it-Tron sublimi ta' San Pietru - minkejja li xejn ma niswew ahna - wrew il-frott tagħhom meta l-Knisja Universali bdiet tkun immexxija b'qalb li sa minn meta konna għadna t'età tenera, kienet għa' t'fawwar bl-imhabba u venerazzjoni devota lejn il-Verġni l-aktar Imqaddsa, sabiex turi xejn hlief il-privileġġi singolari tagħha f'dawl li jghammex.

Sabiex nimxu bl-akbar prudenza, ahna waqqafna kongregazzjoni speċjali magħmula minn hutna l-venerabbli, kardinali tal-Knisja qaddisa Rumana, kardinali magħrufa għat-tjieba tagħhom, il-hila u l-gherf tagħhom fil-Kotba Mqaddsa. Ahna għażilna wkoll presbiteri, kemm sekulari kif ukoll regolari, li huma mħarrġa sew fix-xjenzi teoloġiċi, u li jikkunsidraw bl-akbar serjetà l-hwejjeġ kollha li għandhom x'jaqsmu mal-Konċepiment Immakulat tal-Verġni, u li dawn il-hwejjeġ u l-fehmiet tagħhom dwarhom jgħadduhom lilna.

IL-FEHMATA TA' L-ISQFIJJIET

Għalkemm ahna konna nafa x'kienet il-fehma ta' l-isqfijiet mill-petizzjonijiet li konna rċevjina minghandhom, jiġifieri, li l-Immakulat Konċepiment tal-Verġni Mqaddsa jkun sa fl-aħħar ipproklammat, minkejja dan, fit-2 ta' Frar 1849, ahna bghatna ltra Enċiklika minn Gaeta lil hutna l-isqfijiet kollha tad-dinja Kattolika, sabiex joffru talb lil Alla u mbagħad jibagħtulna bil-miktub kif kienet id-devozzjoni qaddisa tal-fidili f'dak li għandu x'jaqsmu ma' l-Immakulat Konċepiment ta' Omm Alla. Bl-istess mod, ahna staqsejna dwar kif kienu jabsbuha l-isqfijiet fuq id-definizzjoni ta' din id-duttrina u dwar x'kienu x-xewqat tagħhom rigward li jxerdu fil-miftuh, bis-solennità kollha possibbli, il-ġudizzju suprem tagħna.

Ahna ċertament konna mimlijin bl-akbar konsolazzjoni bir-risposti li baġħtulna l-għezieħ hutna. Għaliex, b'dak li qalulna, bl-akbar ferħ, entużjażmu u żelu, huma mhux biss reġġu kkonfermaw id-devozzjoni singolari tagħhom lejn l-Immakulat Konċepiment ta' l-aktar Verġni Mqaddsa, u dik tal-kleru sekulari, tar-religjużi u tal-fidili, iżda saħansitra wkoll b'vuċi waħda talbuna sabiex niddefinixxu il-ġudizzju suprem u awtorevoli tagħna l-Immakulat Konċepiment tal-Verġni. Sadanittant, ahna konna wkoll mimlijin b'xejn inqas ferħ meta, wara eżami xieraq, l-għezieħ hutna, il-kardinali tal-kongregazzjoni speċjali u t-teoloġi magħżula minna

sabiex nimxu fuq il-pariri tagħhom (dawk imsemmija hawn fuq), staqsejna bl-istess entużjażmu u fervur sabiex niddefinixxu l-Immakulat Konċepiment ta' Omm Alla.

Għaldaqstant, fuq l-eżempji tal-predeċessuri tagħna, u b'xewqa li nimxu skond it-tradizzjoni, ahna habbarna u laqqajna l-kullegħ tal-kardinali, li fih indirizzajna lil hutna, il-kardinali tal-Knisja Mqaddsa Rumana. Kien ta' ferħ akbar għalina meta smajniehom jitolbuna biex tiġi promulgata d-domma tal-Konċepiment Immakulat ta' l-Imqaddsa Verġni Omm Alla.

Għalhekk, kien wara li wrejna fidi shiha fil-Mulej li l-waqt opportun kien wasal sabiex jiġi definit l-Immakulat Konċepiment ta' l-Imqaddsa Verġni Marija, Omm Alla, li l-Iskrittura Mqaddsa, u t-Tradizzjoni qaddisa, il-fehma kostanti tal-Knisja, ix-

xewqa ta' l-Isqfijiet Kattoliċi u tal-fidili, u l-Atti u l-Kostituzzjonijiet qatt minsija tal-predeċessuri tagħna, stqarrew hekk meraviljożament, wara li kienu wieżnu l-hwejjeġ kollha, u fi żmien li matulu tlabna bis-shih lil Alla, b'talb bla ma jaqta', l-istqarrija li ma kienx hemm żmien x'jintilef aktar biex tiġi definita permezz ta' l-awtorità suprema tagħna l-Immakulat Konċepiment ta' l-Imqaddsa Verġni. U għal dan, ahna nistgħu nissodisfaw l-aktar xewqa qaddisa tad-dinja Kattolika, kif ukoll id-devozzjoni tagħna lejn il-Verġni l-aktar Imqaddsa, u fl-istess hin nonoraw aktar u aktar

l-Iben il-Wahdieni tagħha, Ġesù Kristu, l-Imghallem tagħna permezz ta' l-Imqaddsa Ommu - għaliex kwalunkwe unur u tifhir misthoqq lill-Omm hu misthoqq lil Binha.

ID-DEFINIZZJONI

Għalhekk, bl-umiltà kollha, ahna offrejna t-talb tagħna bla ma jaqta', kif ukoll it-talb pubbliku tal-Knisja lil Alla l-Missier permezz t'Ibnu, deni li jiddiriegħi u jsahhah kif joghħbu lil mohħna bil-qawwa ta' l-Ispirtu s-Santu. Bl-istess mod ahna tlabna l-ghajjnuna mis-sema, kif ukoll l-ghajjnuna tal-Paraklitu. Minhabba dan, ispirati mill-Ispirtu s-Santu, ad unur tat-Trinità Qaddisa, għall-glorja u s-sbuhija tal-Verġni Omm Alla, għall-glorja tal-Fidi Kattolika, għat-tishih tar-religjon Kattolika, bl-awtorità ta' Ġesù Kristu Sidna, ta' l-Imqaddsa Appostli Pietru u Pawlu, u b'dik

tagħna nfusna: "Ahna niddikkjaraw, inxandru u niddefinixxu li d-duttrina li t-zomm li l-aktar Imqaddsa Verġni Marija, sa mill-ewwel mument tat-tnissil tagħha, permezz ta' grazzja singolari u privileġġ mogħti minn Alla s-Setghani, għall-merti meqjusa minn qabel ta' Ġesù Kristu, is-Salvatur ta' l-umanità, kienet meħlusa minn kull tebgħa tad-dnub tan-nisel, hija duttrina rrivelata minn Alla u għalhekk trid tiġi emmnuta bil-qawwa kollha u kostanti mill-fidili kollha."

Għal dawn ir-raġunijiet, jekk xi hadd jazzarda - Alla haes qatt! - jahseb mod iehor differenti minn dak li ġie definit minna, dan għandu jintebah u jithem li huwa hu kkundannat bil-ġudizzju tiegħu nnifsu; li hu sofra nawfraġju fil-fidi; li hu nfired mill-ghaqda tal-Knisja; u li, aktar minn hekk, b'ghemilu stess, huwa tefa' fuqu nnifsu l-pwieni stabbiliti mil-liġi, jekk hu jazzarda jtenni bil-kliem jew bil-miktub jew permezz ta' metodi oħra l-izbalji li jgħorr u jzomm go qalbu.

IL-FROTT MIXTIEQ

Ruħna tfawwar bil-ferħ u lsienna bl-hena. Ahna nagħtu, u se nkomplu nagħtu, l-gratitudni tagħna l-

aktar umli u sinċiera lil Ġesù Kristu Sidna, għaliex permezz tal-grazzja singolari tiegħu huwa halliena, bla ma kien jisthoqqilna, li noffru dan l-unur u glorja u tifhir lill-Omm l-aktar qaddisa tiegħu. It-tama kollha tagħna nixhtuha fil-Verġni Mqaddsa - f'dik li hija kollha kemm hi safja u immakulata, dik li saħqet ir-ras velenuza ta' l-aktar serp kattiv, u dik li gabet is-salvazzjoni lid-dinja; fiha li hi l-glorja tal-profeti u l-appostli, l-unur tal-martri, il-kuruna u l-ferħ tal-qaddisin kollha; fiha li hi l-aktar refuġju hieles minn kull periklu u l-aktar għajjnuna fejjieda lil dawk li qegħdin fil-periklu; fiha li, ma' l-Iben il-Wahdieni tagħha, hi l-aktar Medjatriċi qawwiya u Konċiljatriċi tad-dinja kollha; fiha li qerdet l-eżerġi kollha u harset lill-qlub fidili u l-pajjiżi minn kull calamità; fiha ahna nqiegħdin t-tama tagħna għax hi helsitna minn tant perikoli serji. Ahna għandna, għalhekk, tama tassew ċerta u shiha li l-aktar Imqaddsa Verġni Marija tiggarantilna, permezz ta' l-ghajjnuna l-aktar qawwiya tagħha, li d-diffikultajiet kollha jispicċaw u l-izbalji kollha jitwarbu, sabiex Ommna l-Knisja Mqaddsa ta' kuljum tikber madwar il-pajjiżi u n-nazzjonijiet, u halli ssaltan "minn bahar sa bahar u mix-xmara sa truġ l-art," u halli tgawdi l-vera paċi, trankwillità u libertà. Ahna sodi fil-fehma tagħna li hija se thenn għall-





midneb u taghtih il-mahfra, taghti s-sahha lill-marid, is-sabar lil dawk bi problemi fil-hajja, ghajnuna lil dawk fil-periklu, u li hija tneħhi l-ghamad spiritwali minn dawk kollha li qegħdin fl-izball, sabiex b'hekk huma jkunu jistghu jirritornaw fit-triq tal-verità u tal-gustizzja, u li hawnhekk ikun hawn merħla wahda u ragħaj wiehed.

Halli l-ulied tal-Knisja Kattolika, li huma tant għeziež għalina, jisimghu dan il-kliem minn tagħna. U

permezz ta' hegga dejjem akbar għall-qdusija, religjon u mħabba, halli jkomplu jivveneraw u jitolbu lill-aktar Imqaddsa Vergni Marija, Omm Alla, imnissla mingħajr id-dnub tan-nisel. Halli jirrikorru bl-akbar kunfidenza għand l-Omm l-aktar helwa tal-ħniena u l-grazzja fil-perikoli kollha, diffikultajiet, bżonnijiet, dubji u beżgħat. Taħt il-ħarsien tagħha, permezz ta' l-ghajnuna tagħha, permezz ta' mħabbitha u l-protezzjoni tagħha, xejn ma hu ta' min wiehed jibza' minnu; xejn ma' hu ta' min wiehed jaqta' qalbu minnu. Għaliex, filwaqt li qed turina affezzjoni ta' omm tassew, u għorr fi ħsiebha l-pjan tas-salvazzjoni tagħna, hija qieghda żżomm taħt ghajnejha l-umanità kollha. U peress li hija giet magħzula minn Alla sabiex tkun ir-Regina tas-sema u ta' l-art, u biex tkun merfugħa 'l fuq mill-kori ta' l-angli u l-qaddisin, u saħansitra qieghda fuq il-lemin ta' Binha l-wahdieni, Kristu Sidna, hija tqieghed it-talb tagħna quddiem Alla bl-aktar manjiera effikaci. Dak li titlob, hija taqla'. It-talb tagħha hu kollu mismugh.

Mogħtija f'San Pietru ġewwa Ruma, nhar it-8 ta' Diċembru 1854, fit-tmien sena tal-pontifikat tagħna.

Piju IX

¹ Et quidem decebat omnino, ut perfectissimae sanctitatis splendoribus semper ornata fulgeret, ac vel ab ipsa originalis culpae labe plane immunis amplissimum de antiquo serpente triumphum referret tam venerabilis mater, cui Deus Pater unicum Filium suum, quem de corde suo aequalem sibi genitum tamquam seipsum diligit, ita dare disposuit, ut naturaliter esset unus idemque communis Dei Patris et Virginis Filius, et quam ipse Filium, Filius substantialiter facere sibi matrem elegit, et de qua Spiritus Sanctus voluit et operatus est, ut conciperetur et nasceretur ille, de quo ipse procedit.

² Cf. Ibid., n. 16.

³ Cf. St. Irenaeus, Adv. Haereses, book III, c. III, n. 2.

⁴ C.A. Cum Praeexcelsa, February 28, 1476; Denz., n. 734.

⁵ Decree of the Sacred Cong. of Rites; September 30, 1847.

⁶ Dan kien l-ghan ewlieni tal-Papiet, hekk kif tixhed il-kundanna ta' wahda mill-istqarrijiet ta' Anthonio de Rosmini-Serbati (cf. Denzinger, nn. 1891-1930). L-istqarrija tgħid hekk (Denzinger, n. 1924): "*Ad praeservandam B. V. Mariam a labe originis, satis erat, ut incorruptum maneret minimum semen in homine, neglectum forte ab ipso demone, e quo incorrupto semine de generatione in generationem transfuso, suo tempore oriretur Virgo Maria.*" Decree of the Holy Office, December 14, 1887 (AAS 20, 393). Denz. n. 1924.

⁷ Apost. Const. Sollicitudo Omnium Ecclesiarum, December 8, 1661.

⁸ Apost. Const. Cum Praeexcelsa, February 28, 1476; Grave Nimis, September 4, 1483; Denz., nn. 734, 735.

⁹ Apost. Const. Sanctissimus, September 12, 1617.

¹⁰ Apost. Const. Sanctissimus, June 4, 1622.

¹¹ Alexander VIII, Apost. Const. Sollicitudo Omnium Ecclesiarum, December 8, 1661.

¹² Sess. V, Can. 6; Denz. n. 792. Declarat tamen haec ipsa sancta Synodus, non esse suae intentionis, comprehendere in hoc decreto, ubi de peccato originali agitur, beatam et immaculatam Virginem Mariam Dei genitricem, sed observandas esse constitutiones felices recordationis Sixti Papae IV, sub poenis in eis constitutionibus contentis, quas innovat.

¹³ Gn 3:15.

¹⁴ Quo circa sicut Christus Dei hominumque mediator, humana assumpta natura, delens quod adversus nos erat chirographum decreti, illud cruci triumphator affixit; sic Sanctissima Virgo, Aretissimo et indissolubili vinculo cum eo conjuncta, una cum illo et per illum, sempiternas contra venenosum serpentem inimicitias exercens, ac de ipso plenissime triumphans, ilius caput immaculato pede contrivit.

¹⁵ Cf. Gn. 6:9.

¹⁶ Cf. Gn 28:12.

¹⁷ Cf. Ex 3:2.

¹⁸ Cf. Sg 4:4.

¹⁹ Cf. Sg 4:12.

²⁰ Cf. Ps 87:1.

²¹ Cf. Is 6:1-4.

²² Cf. Lk 1:28.

²³ Ibid., 42.

²⁴ Cf. St. Augustine: De Natura et Gratia, c. 36.

²⁵ Gn 3:15.

²⁶ Cf. Ex 31:2.

²⁷ Cf. Ibid., n. 19ff.

²⁸ Cf. Ibid., n. 27ff.

²⁹ Declaramus, pronuntiamus et definimus doctrinam quae tenet beatissimam Virginem Mariam in primo instanti suae conceptionis fuisse singulari Omnipotentis Dei gratia et privilegio, intuitu meritorum Christi Jesu Salvatoris humani generis, ab omni originalis culpae labe praeservatam immunem, esse a Deo revelatam, atque idcirco ab omnibus fidelibus firmiter constanterque credendam. Cf. Denz., n. 1641